



മന്ത്രിസഭ

പുനർ നിർമ്മാണത്തിനും വികസനത്തിനുമായുള്ള യൂറോപ്യൻ ബാങ്കിൽ ഇന്ത്യ അംഗത്വമെടുക്കും

Posted On: 22 NOV 2017 7:02PM by PIB Thiruvananthapuram

പുനർ നിർമ്മാണത്തിനും വികസനത്തിനുമായുള്ള യൂറോപ്യൻ ബാങ്കിൽ (ഇ.ബി.ആർ.ഡി) ഇന്ത്യയ്ക്ക് അംഗത്വം എടുക്കാനുള്ള നിർദ്ദേശത്തിന് പ്രധാനമന്ത്രി ശ്രീ. നരേന്ദ്ര മോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭാ യോഗം അനുമതി നൽകി. ഇതിലേയ്ക്ക് ആവശ്യമായ നടപടികൾ കേന്ദ്ര ധനമന്ത്രാലയത്തിന് കീഴിലുള്ള സാമ്പത്തിക കാര്യ വകുപ്പ് കൈക്കൊള്ളും.

അംഗത്വം കൊണ്ടുള്ള ഗുണങ്ങളിൽ

- ഇ.ബി.ആർ.ഡി. യിലെ അംഗത്വം ഇന്ത്യയുടെ അന്താരാഷ്ട്ര പ്രതിച്ഛായയ്ക്ക് മാറ്റം കൂട്ടുകയും ബാങ്കിലെ മറ്റ് അംഗരാജ്യങ്ങളുടെ ഇടപാടുകളുമായി കൂടുതൽ അടുപ്പിക്കുകയും ചെയ്യും.
- ഇന്ത്യയുടെ നിക്ഷേപ സാധ്യതകൾക്ക് കരുത്തേകും.
- നിർമ്മാണം, സേവന രംഗം, വിവര സാങ്കേതിക വിദ്യ ഊർജ്ജം തുടങ്ങിയ മേഖലകളിൽ സംയുക്ത ധനസഹായ സാധ്യതകൾക്ക് ഇന്ത്യയും ഇ.ബി.ആർ.ഡി. യും തമ്മിലുള്ള സഹകരണം വഴിയൊരുക്കും.
- ഇ.ബി.ആർ.ഡി. യിലെ അംഗരാജ്യങ്ങളുടെ സ്വകാര്യ മേഖലാ വികസനമാണ് ബാങ്കിന്റെ മുഖ്യ പ്രവർത്തന രംഗം. ബാങ്കിലെ അംഗത്വം വഴി ലഭിക്കുന്ന സാങ്കേതിക സഹായം ഇന്ത്യയിലെ സ്വകാര്യ മേഖലയുടെ വികസനത്തിന് പ്രയോജനപ്പെടും.
- രാജ്യത്ത് മെച്ചപ്പെട്ട നിക്ഷേപ അന്തരീക്ഷം സൃഷ്ടിക്കാൻ ഇത് സഹായകരമാകും
- ഇന്ത്യന് കമ്പനികളുടെ മത്സരക്ഷമതാ ശേഷി വർദ്ധിപ്പിക്കുന്നതോടൊപ്പം അന്താരാഷ്ട്ര വിപണികളിൽ ബിസിനസ്സ് അവസരങ്ങളും, സംഭരണ പ്രക്രിയകളും, കൺസെക്യൂട്ടീവ് ജോലികളും മുതലായവ കൂടുതലായി ലഭിക്കാനും ഇ.ബി.ആർ.ഡി. അംഗത്വം വഴിയൊരുക്കും.
- ഒരു ഭാഗത്ത് ഇന്ത്യന് പ്രൊഫഷണലുകൾക്ക് പുതിയ പാത വെട്ടിത്തുറക്കുന്നതോടൊപ്പം മറ്റൊരു ഭാഗത്ത് ഇന്ത്യയിൽ നിന്നുള്ള കയറ്റുമതിക്ക് പ്രോത്സാഹനവും നൽകും.
- വർദ്ധിച്ച തോതിലുള്ള സാമ്പത്തിക പ്രവർത്തനങ്ങളും തൊഴിലവസരങ്ങളും സൃഷ്ടിക്കും.
- ഇന്ത്യന് പൗരന്മാർക്ക് ബാങ്കിൽ തൊഴിലവസരങ്ങളും ലഭിക്കും.

സാമ്പത്തിക വിവക്ഷകളിൽ

ഇ.ബി.ആർ.ഡി. യിൽ അംഗത്വം ലഭിക്കുന്നതിനുള്ള ഏറ്റവും കുറഞ്ഞ പ്രാരംഭ നിക്ഷേപം ഒരു ദശലക്ഷം യൂറോയാണ്. ഏറ്റവും കുറഞ്ഞ സംഖ്യയായ നൂറ് ഓഹരികളാണ് വാങ്ങിയാൽ എന്ന അനുമതിയുടെ അടിസ്ഥാനത്തിലാണ് ഈ കണക്ക്. എന്നാൽ കൂടുതൽ ഓഹരികളാണ് വാങ്ങിയാൽ അതനുസരിച്ച് തുകയും കൂടും. ബാങ്കിൽ അംഗത്വം എടുക്കുന്നതിന് തയ്യാറെടുക്കുന്ന അംഗീകാരമാണ് കേന്ദ്ര മന്ത്രിസഭ നൽകിയിട്ടുള്ളത്.

പശ്ചാത്തലം

പുനർ നിർമ്മാണത്തിനും വികസനത്തിനുമായുള്ള യൂറോപ്യൻ ബാങ്കിൽ (ഇ.ബി.ആർ.ഡി) അംഗത്വം നേടുന്നത് സംബന്ധിച്ച വിവരം ഗവൺമെന്റിന്റെ പരിഗണനയിലായിരുന്നു. കഴിഞ്ഞ വർഷങ്ങളിൽ മതിപ്പുള്ള വാങ്ങിയ രാജ്യത്തിന്റെ സാമ്പത്തിക വളർച്ചയും, ആഗോള രംഗത്തെ മെച്ചപ്പെട്ട പ്രതിപദയായും കണക്കിലെടുക്കുമ്പോൾ ലോകബാങ്ക്, ഏഷ്യൻ വികസന ബാങ്ക്, ആഫ്രിക്കൻ വികസന ബാങ്ക് മുതലായ ബഹുതല വികസന ബാങ്കുകളുമായുള്ള സഹകരണത്തിന് പുറമെ രാജ്യാന്തര വികസന വേദികളിൽ ഇന്ത്യയുടെ സാന്നിധ്യം കൂടുതൽ വ്യാപിപ്പിക്കുന്നത് ഉചിതമായിരിക്കുമെന്ന് കണ്ടെത്തി. ഈ പശ്ചാത്തലത്തിലാണ് ഏഷ്യൻ അടിസ്ഥാന സൗകര്യ നിക്ഷേപ ബാങ്കിലും (എ.ഐ.ഐ.ബി) നവ വികസന ബാങ്കിലും (എൻ.ഡി.ബി) ചേരാൻ നേരത്തെ തീരുമാനിച്ചത്.

ND MRD - 881

(Release ID: 1510571) Visitor Counter : 7

